

ചെയർമാനായ ഞാൻ 2014-15-ലെ ധനാഭ്യർത്ഥനകളുടെ പരിശോധന സംബന്ധിച്ച നാലാമത് റിപ്പോർട്ടിലെ ശുപാർശകളിന്മേലുള്ള ആക്ഷൻ ടേക്കൺ റിപ്പോർട്ടും ചെക്ക്പോസ്റ്റുകളുടെ നവീകരണം സംബന്ധിച്ച റിപ്പോർട്ടും സമർപ്പിക്കുന്നു.

4. ഹർജികൾ സംബന്ധിച്ച സമിതിയുടെ പത്താമത് റിപ്പോർട്ട്

ശ്രീ. മോൻസ് ജോസഫ് : സർ, ഹർജികൾ സംബന്ധിച്ച സമിതിയുടെ ചെയർമാനായ ഞാൻ സമിതിയുടെ പത്താമത് റിപ്പോർട്ട് സമർപ്പിക്കുന്നു.

5. മേശപ്പുറത്തുവച്ച കടലാസ്സുകൾ സംബന്ധിച്ച സമിതിയുടെ ഏഴാം എട്ടാം റിപ്പോർട്ടുകൾ

ശ്രീ. ജോസ് തെറ്റയിൽ : സർ, മേശപ്പുറത്തുവച്ച കടലാസ്സുകൾ സംബന്ധിച്ച സമിതിയുടെ ചെയർമാനായ ഞാൻ സമിതിയുടെ ഏഴാം എട്ടാം റിപ്പോർട്ടുകൾ സമർപ്പിക്കുന്നു.

മി. സി.കെ. : റിപ്പോർട്ടുകൾ സമർപ്പിക്കപ്പെട്ടിരിക്കുന്നു.

VII റിപ്പോർട്ട് പരിഗണന

മുഖ്യമന്ത്രി (ശ്രീ. ഉമ്മൻ ചാണ്ടി) : സർ, കാര്യോപദേശക സമിതിയുടെ ഇരുപത്തി ഒന്നാമത് റിപ്പോർട്ട് അംഗീകരിക്കണമെന്ന പ്രമേയം ഞാൻ അവതരിപ്പിക്കുന്നു.

കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി (ശ്രീ. കെ. പി. മോഹനൻ) : സർ, ഞാൻ പ്രമേയത്തെ പിന്താങ്ങുന്നു.

മി. സി.കെ. : കാര്യോപദേശക സമിതിയുടെ ഇരുപത്തി ഒന്നാമത് റിപ്പോർട്ട് സഭ അംഗീകരിച്ചിരിക്കുന്നു.

VIII പ്രത്യേക പരാമർശം

അവകാശലംഘന നോട്ടീസിനുള്ള അവതരണാനുമതി

ശ്രീ. വി. എസ്. സുനിൽ കുമാർ : സർ, കഴിഞ്ഞ ദിവസം റൂൾ 155 പ്രകാരം സെക്രട്ടറിക്ക് ഒരു കത്ത് നൽകുകയും റൂൾ 157 പ്രകാരം ഒരു പ്രിവിലേജ് പ്രശ്നം സഭയിൽ ഉന്നയിക്കണമെന്ന് ഞാൻ ആവശ്യപ്പെടുകയും ചെയ്തിരുന്നു. ഹയർ സെക്കന്ററി, വൊക്കേഷണൽ ഹയർസെക്കന്ററി പാഠ്യപുസ്തകങ്ങളുടെ അച്ചടിയും വിതരണവും പൂർത്തിയായിട്ടുണ്ടെന്നാണ് ബഹുമാനപ്പെട്ട വിദ്യാഭ്യാസ വകുപ്പുമന്ത്രി കഴിഞ്ഞ ഒന്നാം തീയതിയിലെ 115-ാം നമ്പർ നക്ഷത്രചിഹ്നമിട്ട് ചോദ്യത്തിന്